


एसबीआई हर खाताधारक को देगा क्रेडिट कार्ड

अमर उजाला ब्यूरो
नई दिल्ली।

अब स्टेट बैंक के हर खाताधारक को क्रेडिट कार्ड मिलेगा, वह भी बिना किसी ज्वॉइनिंग या एनुअल फी के। इसके लिए स्टेट बैंक ऑफ इंडिया ने मंगलवार को एक नए उन्नति क्रेडिट कार्ड की शुरुआत की, जिसे केंद्रीय बिजली मंत्री पीयूष गोयल ने जारी किया। इस अवसर पर एसबीआई अध्यक्ष अरुंधति भट्टाचार्य भी उपस्थित थीं।

इस अवसर पर भट्टाचार्य ने बताया कि उन्नति क्रेडिट कार्ड स्टेट बैंक के सभी खाताधारकों को दिया जाएगा, बशर्ते उनके खाते में कम से कम 25,000 रुपये का शेष हो। क्रेडिट कार्ड पर ग्राहकों को कोई ज्वॉइनिंग फी नहीं देनी होगी और शुरुआती चार साल तक कोई एनुअल फी भी नहीं देनी होगी। चार साल के बाद देखा जाएगा कि ग्राहक ने अपने कार्ड का किस तरह से उपयोग किया है। उस समय हर वर्ष के उपयोग को एक न्यूनतम सीमा निर्धारित की जाएगी और जो व्यक्ति कार्ड का उस सीमा तक उपयोग करता है, उससे एनुअल फी आगे भी नहीं ली जाएगी।



किस्तों में चुका सकेंगे इस कार्ड से किए बड़े खर्च

स्टेट बैंक काइर्स के सीईओ विजय जसूजा ने बताया कि इस कार्ड से देश के सभी पेट्रोल पंपों पर डीजल या पेट्रोल भरवाने पर कोई अतिरिक्त शुल्क नहीं देना होगा। इसके अलावा कार्ड से किए गए बड़े खर्चों को आसान किस्तों (ईएमआई) में बदलने के लिए फ्लैकसी-पे की सुविधा मिलेगी। ग्राहक कार्ड से जितना खर्च करेंगे, उसमें हर 100 रुपये के खर्च पर एक रिवॉर्ड प्वाइंट मिलेगा। इस रिवॉर्ड प्वाइंट को कंपनी के विशिष्ट रिवॉर्ड कैटलॉग से भुनाने की भी सुविधा मिलेगी।

पांच लाख रुपये तक होगी क्रेडिट लिमिट

जसूजा के मुताबिक, स्टेट बैंक के जन धन सहित सभी बचत खाताधारकों को यह कार्ड दिया जाएगा। कार्ड की लिमिट पर उन्होंने कहा कि ग्राहक के खाते में जितनी राशि शेष होगी, उसकी 80 फीसदी राशि तक उसकी क्रेडिट लिमिट होगी। यह लिमिट अधिकतम पांच लाख रुपये तक की होगी। जिस ग्राहक को इससे ज्यादा की क्रेडिट लिमिट की आवश्यकता है, उसे दूसरा कार्ड बनवाना होगा।

यही नहीं, कार्ड बनाते वक्त आवेदक है, उनके लिए भी इस क्रेडिट कार्ड की कोई क्रेडिट हिस्ट्री या सिबिल का दरवाजा खुला है। गौरतलब है कि स्कोर चेक नहीं किया जाएगा। क्रेडिट कार्ड कंपनियां खराब क्रेडिट मतलब जिनकी क्रेडिट हिस्ट्री खराब हिस्ट्री वालों का कार्ड नहीं बनाती।